

दयालू अमां

(९०)

मिठिड़ी लखण माउ ! भेनड़ी ! मूं खे सलाह दे। हिननि राम लखण जे सनेही फथिकंदड़नि ऐं तड़िफंदड़नि घोड़नि खे, हिणकारूं देई रुअंदड़ घोड़नि खे, प्यारे राम जी राह तकींदड़ घोड़नि खे, विरह में विकलु थी बुख ऐं उंज खे सहारींदड़ हिननि घोड़नि खे मां कीअ परिचायां ?

जीअ नेढो बचो माउ लाइ, विरहिणि पंहिजे स्वामी अ लाइ रोई रोई बेहोश थींदा आहिनि तिय हीउ वेचारा बि जणु निर्जीव थी पिया आहिनि जदहीं कोई अश्वशाला में अची यां उतां लंघी प्यारे श्रीराम जो नालो थो वठे त हीउ बेजान बेसमुझ कंधु मथे करे निमाणनि नेणनि सां दरड़े दे निहारे राह था तकनीन पंहिजे स्वामी अ जी। पर वरी बेजान थी किरी था पवनि।

मुंहिजे करुणा कोमल दिलिबर पुट राम बचिपन खां वठी हिननि खे प्यार कयो, हर हर संभार कई, चढ़ी चौगान में कुद्रायो। पर हाणे हीउ वेचारा खाइणु पियणु विसारे विछोड़े जे दुख में अचेत थी पिया रहनि था। प्राणनि में पीड़, अखियुनि में आसूं, साह साह में सुरिति अथनि पंहिजे सांवरे साई अ जी।

होद्राहुं हू राज हंसनि जो जोड़ो, गट्टु हून्दे बि प्यारे राम जे विरिह में
घायलु थी निर्जीवन वांगे हली रहीयो आहे।

मां सभु द्रिसां थी। सभु समुझां थी। पर तदहीं बि जियां थी पई।
ऐद्रो गहिरो दुख बि मूं खे अलाए छो चोट न थो पहुचाए।

धन्यु आहे मुंहिजी हिन कठोरता खे।

पर भेण ! शल सदां खुशि रहिनि मुंहिजा बनवासी लादुला मां न
जहिड़ी आहियां तहिड़ी आहियां।